



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۶/۰۳/۱۶

جورج فوستر
ترجمه: رحمت آریا

د جورج فوستر یون لیک: له بنگاله تر لندن سفر

دوهم ټوک

(۳۴)

قافله باشي مور داسې کاروانسرا ته بوتلو چې یوازې د مسافرینو لپاره وو؛ کاروان سرا ته نور ورته ځایونه د استوګنو سوداګرو له پلوه نیول سوي ول. د کاروانسرا په انګر کې مې یو ارمني ولید. په ډیرو لږو تشریفاتو په دې ډول چې ډیرې منفي خبرې وانه وري ما ورته وویل چې زه یو اروپایي یم چې له هند څخه راغلم یم او خپل هېواد ته روان یم. ما د خپل ځان د امنیت په پار ده ته وویل چې زه هم یو ارمني یم. د خپل داستاډان د شک او تردید د له منځه وړلو لپاره ده ته مې هغه لیک وښود چې گورجی بګدافیر زما لپاره یوه ارمني ته لیکلی وو چې د هرات په څلویښت مایلی کې یې ژوند کاوه. زه پوهېدم چې نوره لاره راباندې بنده ده. سره له دې چې د پیسو کمښت مې نه درلود خو د هغه مرستې ته مې زښته ډېره اړتیا لرله. هغه حتماً له هغو ستونزو خبرو وو چې مور ورسره مخامخ وو په ځانګړې توګه د خراسان په شان سیمې کې له شته وو تعصباتو څخه خبر وو. دغه ارمني په آرامي او ځیر زما لنډو خبرو ته چې ده ته مې وکړې غور نیولی وو. زه گومان کوم چې ده فکر کاوه که زموږ کتنه ده ته کومه ګټه نه رسوي نو پرته له دې چې معمولي مؤدب کلمات په خولې راوړي، په سادګی راڅخه لار. دغه ارمني سړی چې ما نور څو ځله ولید؛ دده په شخصیت پوه سوم؛ دی هم پوه سو چې زه خپل خپګان او قهر لږ کړم؛ دغه کار له ما سره مرسته وکړه چې خپل کړه وړه ددغه ارمني د کړو وړو په شان کړم چې له خپلې ډلې سره یې په احتیاط او بی علاقګی چلند وکړم.

د ارمنیانو اوسنی ټولنه د یهودو د ټولني په شان عمدتاً په سوداګرۍ په ځانګړې توګه په کوچنیو سوداګریو کې بوخته ده. هغوی د خپل هېواد د له لاسه ورکولو تر څنګ خپل د هېوادپالنې احساس هم له لاسه ورکړی دی او د پام وړ پوهه هم نه لري چې پایله یې ددوی د شخصیت په ضعف اوړي. دوی معمولاً زیارګالي مطیع او غیر صادق خلک دي. دوی د تورکيې، هند، پرسیا او هند په بیلابیلو برخو کې موندل کېږي. په هند کې په داسې ځایونو کې موندل کېږي چې د انګلیس له مستعمراتو جلا دي او په نامساعدو شرایطو کې ژوند ژواک کوي او اغلب وختونه د ډیرو کوچنیو دلایلو له مخې له سپکاوي، ظلم او لوټماری سره مخامخ کېږي. دوی د خپل موقعیت د ستونزو د آسانولو لپاره او د ځواک، ویاړ او ملي اهمیت د بدیل لپاره په نه ستري کېدونکې توګه سوداګري کوي او خپله خوښي د خپلې پانګې په اندازې سنجوي. ارمنیان په آسانه له چا سره دوستي نه کوي او په ندرت له یو بل سره مرسته کوي او یا د یو بل په منځ

د پاڼو شمیره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de
یادونه: دلیکني د لیکنيزې بني پازوالي د لیکوال په غاړه ده، هيله من یو خپله لیکنه له رالیږلو مخکې په ځیر و لولئ

کې ټولنيزې گټې هڅوي. اوسمهال ارمنيان په دوه وو ډلو ويشل سوي دي : لومړۍ ډله يې لويه ډله ده چې په تورکيې کې ژوند کوي او بله کوچنۍ ډله يې په پرسيا کې استوگنه ده.

د اصفهان ښار ته نېږدې د جولسا Jolsa ښار د شاه عباس له لوري په ځانگړې توگه ارمنيانو ته جوړ سو. شاه عباس د خپل سلطنت لپاره هغه گټې تشخيص کړې چې يوه سوداگره او اعتدال خوښوونکې ټولنه يې ورکولې سي، له دې کبله ده چې شاه عباس هغوی ته د پام وړ ملاتړ ورکړل او بېلابېل امتيازات يې ورته مساعد کړل. ويل سوي چې شاه عباس دوی ته اجازه ورکړه چې په باندنيو هېوادونو کې په تشبثاتو کې شريک سي او هغو کسانو ته يې بوديجه برابروله چې له مخکې شتمن او پانگوال نه ول خو د هغوی کورنۍ يې د تل لپاره په جلسا کې د هغوی د کړو وړو د کنترول لپاره وساتلې. په هند کې استوگن ارمنيان د جلسا د ښار ارمنيان دي دوی ټول چې که په جلسا او يا په هندي کې دي په پارسي ژبې مسلطې خبرې کوي. د فارس د خليج ورځېر مه سيمه له تاريخي اړخه هغه سيمه ده چې له هند سره يې د پام وړ سوداگري درلودله او همدا سيمه د ارمنيانو لپاره د رابنکون او جذب سيمه گرځېدلې چې د چټکې شتمني او پانگې او د ثابت حکومت زيری ورسره نغښتې دي. پرسيا ته بېرته ستندېدل هېڅکله د هغوی په ذهن کې نه ول، هغوی د پانگې په راټولولو باندې تمرکز وکړ ترڅو د ډېرو پيسو په ورکړې سره خپلې کورنۍ آزاده کړي.

تاسو به په هرات کې داسې يو عيسوي ومومي چې ما د ارمني د شخصيت په اړه وويل او زه بشپړ ډاډ لرم چې ما په کې اغراق نه دی کړی. اوس مې پرېکړه کړې چې په لومړني مناسب فرصت کې به د مسلمانانو له ډلې سره يو ځای سم، احساس کوم چې پرته له هېڅ مرستې به زه د خپل ايمان په لاره کې شهيد سم. د ښار هرې برخې ته چې تللی يم خلکو ما ته د يوه مسلمان په سترگو کتلي دي خو کاروانسرا په کې استثناء ده، دلته ما د خلکو سپکې سپورې او ناپايه ملندي ليدلي دي او ټول مې زغملي دي؛ فارسي ژبې د مسلمانانو د هرې بلې فرقې په پرتلي د بل دين د پيروانو پر وړاندې زښت ډېر محتاط دي. ما حتی اجازه نه درلودله چې له عامه ځايه څخه اوبه راپورته کړم، ماته ويل سوي ول چې خپل لوبنی يوه بل سړي ته چې ددې کار لپاره استخدام سوی وو ورکړم چې زما لوبني په دې ترتيب سره ډک کړي چې لوبنی به يې ددکولو پرمهال لوړ نيولی وو چې د ځايه د شاو خوا پر ځمکې ونه لگېږي. هغه مهال به چې دغو اوبو ته منتظر وم د سيمې هلکان به د خپلې ساعت تيرۍ پرمهال زموږ کاروانسرا هم راتلل. هغوی اوريدلي ول چې زه نجس يم نو زما پر شاو خوا به راټول سول او غوښتل يې زما د ځان نجس ځای وويني. کله چې هغوی ته مې ويل چې زما ټول ځان نجس دی نو دوی به نا اميده سول. تر دې ځايه زما سفر که له نورو اړخونو گټور نه وو خو لږ تر لږه د مسلمانانو د فرهنگ او ادب په اړه زما تېرو باورونو ته يې بدلون ورکړ. همدا شان ډاډمن يم چې دغه سفر له ما سره دا مرسته کړې چې د بې احترامۍ هغه چلند نور مهار کړم چې اغلب وختونه مې د ختيځ د وگړو پر وړاندې ښودل.

تاسو د هندي اشرافو يو تن په پام کې ونيسئ چې د خپل ځواک او قدرت په اوج کې پر تخت روان يا پر يوه فيل سپور او شاو خوا ته يې سوتي والا او نيزه لرونکي روان چې ورته لاره خلاصه کړي او هيڅ څوک ورته د نېږدې کېدلو جرئت ونه کړي. که دغه شخصيت تاسو يو ناڅاپه هرات ته راوړئ نو يو ناڅاپه به خپل عظمت او ابهت له لاسه ورکړي او خپل اصلي ارزښت ته به يې تنزل وکړي. هر ځل چې په هرات کې له خپل تمځای څخه دباندې راوتلم نو دداسې يوه ریاکاره مسلمان په جامه کې به راوتلم چې له ټولو امتيازاتو څخه برخمن وو؛ دې ټکي ته په پاملرنې سره چې د ښار نفوس يو متنوع نفوس وو نو ما ته د چا د پام کېدلو خطر لږ وو. زه به تل د ښار خوږن ځايونو ته تللم؛ دلته

د پاڼو شمېره: له 2 تر 4

به ورځنی خبرې او اخبارونه تبادلې کېدل، عمدتاً دا خبرونه مصنوعي خبرونه ول، ددې تر څنگ د سلمانې هټې ته به هم تللم چې په هرات کې منظمه سلمانې وه. د سلمانې په مرکز کې یوه دبړینه ستنه ولاړه او پر سر یې د اوبو یوه پيالې ایښې وه چې د گټې اخیستنې لپاره چمتو سوې ده، له بل لوري د سلمانې شا وخوا ځنډې په هیندارو، تیغ او د ږیرو په ږمنځو پسولل سوې وه. له دې چې په کاروانسرا کې دننه مې کومه بڼه شیبې نه درلوده نو دلته په دې خوشحاله سوم چې که دلته د خوشحالی کومه شیبې ومومم او هم به له ساعت تیریو او د معلوماتو له ترلاسه کولو بې برخې نه سم. نۀ افغانستان او نۀ هم د پرسیا شمالي ولایتونه بدلونو ښځو ته د استوگنې اجازه ورکوي او نۀ هم هغو ښځو ته د استوگنې اجازه ورکوي چې د عمومي سرگرمیو لپاره یا گډیږي او یا سندرې وايي. [1] د پرسیا د شمال وگړي وايي چې د هند له مسلمانانو بیزاره دي او هغوی په عام اخلاقي فساد او مذهبي ژمنو ته په نۀ پاملرنې تورنوي. هر گوره دغه آرامه او متواضعه ډله تر ږیرو تورو لاندې راغلي ده ځکه دا ډله د خپل مرموز چارچلند ترڅنگ په خپلو اړوندو حرفوي چارو کې د بېلابېلو چل او فریب په ډولونو تورنه ده. په هند کې د باندنیو مسلمانانو په هکله یوه عامه خبره منل سوې چې مغولو خپل شمالي هویت لیرې غورځولی او د خپل بې باکو کړو وړو په پار بدنامه سول او د خپلو مذهبي مشرانو تعلیمات او لارښوونو باندې یې ملنډې ووهلي.

هرات تر کندهار کوچنی ښار دی خو ښه سوداگري لري؛ بازار یې د اوږدې سړک پر غاړو چې مقوس چت لري دوام موندلی دی او په هټې گانو کې یې ډول ډول شیان پلورل کېږي. وچه ږوډی، وریجې او غوښه او ورسره گن شمیر میوي او ترکاری باب او سابه پریمانه او ارزانه دي؛ لوی بازار چې په اونی کې یو ځل پرانیستل کېږي د شاو خوا کلیو له شیانو او متاعو څخه ډک سي چې تېرېدل ورڅخه گران کار کېږي. له وړیو څخه جوړ پرېر توکرونه په همدغو نېږدو سیمو کې تولیدیږي چې ستره برخه یې په جامو بدلېږي او د شمالي فارس بېلابېلو سیمو ته لېږدول کېږي. د پسونو له پوستکو جوړ کوټونه چې دننه یې وړی لري په هر پلورنځي کې موندل کېږي او د ژمي په میاشتو کې د ټولو ټولنیزو پارکو یا طبقو خلک یې اغوندي. د فارس د خلیج له لارې یو محدود شمېر اروپایي توکي دغه ښار ته راوړل کېږي له هغې ډلې فرانسوي ماهوت / وړی، چري، قاجوغي او کوچنی هیندارې او چاپي عکسونه. ددغو شیانو ټیټه بیه ددې څرگندونه کوي چې دغو شیانو ته اړتیا لږه ده. د هرات پولیس په ځیر او دقت مدیریت کېږي او عدالت په ټول قدرت سره پلي کېږي. دوه تنه نارینه چې د ټولني له عامې طبقې څخه په پورته طبقې پورې یې اړه درلوده د غلا په تور محکوم سوې ول او د بازار په مرکز کې له یوې گنبدې څخه له پښو ځړول سوې ول. دوی همدلته تر یوه ساعت پورې هماغسې ځړول سوې پاتې سول او وحشت ځپلو نندار چیانو یې ننداره کوله. ددې پېښې د یوې برخې له کتلو وروسته خپل د استوگنې ځای ته راستون سوم، ډاډمن وم چې زما نقده شتمني چې راسره زما په جامو کې پټه وه راسره سته خو ددې پېښې په لیدلو مې زړه نور هم ډاډه سو.

کله چې دلته مې خپل لږ سره زر / طلا تبادلې کړل گورم چې قیمت یې تر کابل او کندهار ښۀ دی؛ او ورسره پوه سوم چې ارزښت یې له هندي قیمت څخه یو په شپاړلسو ټیټ دی. سره له دې چې ما د خپلو پیسو په پټولو کې ډېر احتیاط کاوه او پوهېدم چې که څوک خبر سي نو گن شمېر دښمنان به ځانته ومومم خو زما له هملارو ملگرو څخه یو تن په

¹ - Neither Afghanistan or the northern provinces of Persia , permit the residence of courtezans , or any women that dance or sing for the public entertainment. {Volume II, page, 119, combined volumes PDF format page 464}

هرات کې يو ناخپه زما د کوتي دروازه خلاصه کړله، دا کار په آسيانو کې کاملاً يو غير معمول کار دى، او زه يې د خپل دار و ندار د ليدلو پرمهال غافلگيره کړم. کله يې چې وليدل چې سره زر د غولي پر مخ پراته ول نو په متعجبې لېوالتيا يې وغوښتل پوه سي چې زه څه ډول دنده لرم چې دومره سره زر مې په کې تول کړي دي. هرگوره له هرات څخه زما چټک وتل او يا ددغه فارسي سړي غير معمول صداقت ددې غير منتظره ليدنې د بدو پايلو د رامنځته کېدلو مخه ونيوله.

خراسان د پرسيا د ختيځ ډېر لوی ولايت دى؛ دغه ولايت د يونانيانو د لړۍ له رنګېدلو بيا د نهمې پېړۍ تر پای پورې چې د سامان د کورنۍ د تاتاري حکومت يوه برخه وه، (د پرسيا - ژ) پر پادشاهي دولت باندې د خپلې اغيزې په پرېښودلو باندې ونډه لوبولې ده. خراسان د شپاړلسمې پېړۍ په پيل کې د تاتار او اعرابو د سلسلو له واکمنۍ وروسته د اسماعيل مشهور په (صوفي Sofi) [دا شاه اسماعيل صفوي دى - شرحه يې لمنليک کې وگورئ - ژ] [2] له لوري د پرسيا له خاورې سره محلق سو، له همدې نېټې وروسته د صوفي اصطلاح په اروپا کې د پرسيا پادشاهانو ته نسبت ورکړل سوي ده.

نور بيا

هرات د اسماعيل تر ظهور پورې د خراسان اصلي ...

قدرمنو لوستونکو! د بناعلي رحمت آريا د آرشييف: لينک

² - اسماعيل صفوي: په ۱۴۸۷ ز کې زېږېدلى او په ۱۵۲۴ کې مړ سوي دى. په ۱۵۰۱ ز کال کې چې لا ۱۴ کلن وو چې د پرسيا پاچا سو او په ۱۵۲۴ ز کې چې ۲۷ کلن وو تيريز ته د ښکار لپاره له تگ وروسته په ناروغۍ اخته او مړ سو. د اسماعيل صفوي کورنۍ د صفي الدين اردبيلي له وخته نيولې د صوفي په نوم شهرت درلود. نو ځکه دلته زموږ ليکوال د صوفي په نوم ياد کړى دى. له ۱۵۰۱ ز کال مخکې ټول فارس سني مذهبه وو خو کله چې اسماعيل واک ته ورسيد نو د فارس مذهب يې شيعه کړ. دى د فارس په تاريخ کې يو ظالم، قهار او جابر پادشاه تير سوي دى. تر ډېره يې د فارسيانو وينه وپهوله تر څو چې په زور او جبر يې شيعه گان کړل. د خلکو په نواميسو يې تيري وکړل او خلک له ډاره شيعه گان سول. د حضرت علي له کورنۍ پرته د پيغمبر نورو نږدې يارانو ته سپکې او سپورې د همدغه اسماعيل پر مهال جبرې سوي. په آذانونو کې د (اشهدو ان علي ولي الله) ويل حتي سول. -ژ

د پاڼو شمېره: له 4 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de يادونه: دليکنې د ليکنيزې بڼې پاڼوالي د ليکوال په غاړه ده، هيله من يو خپله ليکنه له رايرلو مخکې په څير و لولئ